

K.J.கீழ் முஸ்லிம் மேல்நிலைப்பள்ளி, பரமக்குடி-- இராமநாதபுரம் மாவட்டம்		
பன்னிரண்டாம் வகுப்பு --- பொருளியல்		
( இயல் -- 1 ) -- பேரியல் பொருளாதாரம்		
சரியான விடையைத் தெரிவு செய்க		
1)	பொருளியல் பாடத்தின் கிளைகள் என்பவை அ) சொத்தும் நலமும் ஆ) உற்பத்தியும் நுகர்வும் இ) தேவையும் அளிப்பும் ஈ) நுண்ணியலும் பேரியலும்	ஈ) நுண்ணியலும் பேரியலும்
2)	“மேக்ரோ” என்ற சொல்லை அறிமுகப்படுத்தியவர் யார்? அ) ஆடம் ஸ்மித் ஆ) ஜே.எம்.கீன்சு இ) ராக்னர் பிரிஸ்சு ஈ) காரல் மார்க்சு	இ) ராக்னர் பிரிஸ்சு
3)	புதிய பேரியல் பொருளியலின் தந்தை என அழைக்கப்படுபவர் யார்? அ) ஆடம் ஸ்மித் ஆ) ஜே.எம்.கீன்சு இ) ராக்னர் பிரிஸ்சு ஈ) காரல் மார்க்சு	ஆ) ஜே.எம்.கீன்சு
4)	பேரியல் பொருளாதாரத்தின் வேறு பெயர் அ) விலைக்கோட்பாடு ஆ) வருவாய்க்கோட்பாடு இ) அங்காடிக் கோட்பாடு ஈ) நுண்ணியல் கோட்பாடு	ஆ) வருவாய்க் கோட்பாடு
5)	பேரியல் பொருளாதாரம் ஆய்வது அ) தனிமனிதர்களை ஆ) நிறுவனங்களை இ) நாடுகளை ஈ) ஒட்டுமொத்தங்களை	ஈ) ஒட்டு மொத்தங்களை
6)	ஜே.எம்.கீன்ஸின் பங்களிப்பைக் குறிப்பிடுக. அ) நாடுகளின் செல்வம் ஆ) பொதுக்கோட்பாடு இ) மூலதனம் ஈ) பொதுநிதி	ஆ) பொதுக் கோட்பாடு
7)	பொது மட்டத்தில் விலையின் தொடர் உயர்வைக் குறிப்பிடும் கருத்து ..... ஆகும். அ) மொத்த விலைக்குறியீடு ஆ) வணிகச்சுழல் இ) பணவீக்கம் ஈ) நாட்டு வருமானம்	இ) பணவீக்கம்
8)	பொருளாதாரக் கொள்கைகளின் அவசியத்தைக் குறிப்பிடுக. அ) அடிப்படைப் பிரச்சனைகளைத் தீர்ப்பது ஆ) தடைகளை முறியடிப்பது இ) வளர்ச்சியை அடைவது ஈ) மேலே கூறப்பட்ட அனைத்தும்	ஈ) மேலே கூறப்பட்ட அனைத்தும்
9)	ஒருபொருளாதாரத்தின் அடிப்படைப் பொருளாதார நடவடிக்கைகளைக் குறிப்பிடுக. அ) உற்பத்தியும் பகிர்வும் ஆ) உற்பத்தியும் பரிமாற்றமும் இ) உற்பத்தியும் நுகர்வும் ஈ) உற்பத்தியும் சந்தையிடுகையும்	இ) உற்பத்தியும் நுகர்வும்
10)	ஒருபொருளாதாரத்தில் காணப்படுவது அ) உற்பத்தித்துறை ஆ) நுகர்வுத்துறை இ) அரசுத்துறை ஈ) மேலே கூறப்பட்ட அனைத்தும்	ஈ) மேலே கூறப்பட்ட அனைத்தும்

11)	எந்தப் பொருளாதாரத்தில் உற்பத்தி உரிமை தனியாருக்கு மட்டுமே உள்ளது? அ) முதலாளித்துவப் பொருளாதாரம் ஆ) சமதருமப் பொருளாதாரம் இ) உலகமய அமைப்பு ஈ) கலப்புப் பொருளாதாரம்	அ) முதலாளித்துவப் பொருளாதாரம்
12)	பகிர்வில் சமத்துவத்தைக் கடைபிடிக்கிற பொருளாதார அமைப்பு ..... ஆகும். அ) முதலாளித்துவப் பொருளாதாரம் ஆ) உலகமயத்துவ அமைப்பு இ) கலப்புப் பொருளாதாரம் ஈ) சமதருமப் பொருளாதாரம்	ஈ) சமதருமப் பொருளாதாரம்
13)	முதலாளித்துவத்தின் தந்தை என அழைக்கப்படுபவர் யார்? அ) ஆடம் ஸ்மித் ஆ) காரல் மார்க்சு இ) தக்கேரி ஈ) ஜே.எம்.கீன்சு	அ) ஆடம் ஸ்மித்
14)	முதலாளித்துவத்தைப் பின்பற்றும் நாடு ..... ஆகும். அ) இரஷ்யா ஆ) அமெரிக்கா இ) இந்தியா ஈ) சீனா	ஆ) அமெரிக்கா
15)	சமதருமக் கொள்கையின் தந்தை எனப்படுபவர் யார்? அ) ஜே.எம்.கீன்சு ஆ) காரல் மார்க்சு இ) ஆடம் ஸ்மித் ஈ) சாமுவேல்சன்	ஆ) காரல் மார்க்சு
16)	தனியாரும் அரசும் சேர்ந்து பொருளாதார நடவடிக்கையில் ஈடுபடும் பொருளாதார அமைப்பைக் குறிப்பிடும் பதம் ..... ஆகும். அ) முதலாளித்துவப் பொருளாதாரம் ஆ) சமதருமப் பொருளாதாரம் இ) உலகமயத்துவப் பொருளாதாரம் ஈ) கலப்புப் பொருளாதாரம்	ஈ) கலப்புப் பொருளாதாரம்
17)	ஒருகுறிப்பிட்ட காலத்தில் (Point of time) குவிந்த சரக்குகளின் அளவைக் குறிப்பிடும் பதம் ..... ஆகும். அ) உற்பத்தி ஆ) இருப்பு இ) மாறிலி ஈ) ஓட்டம்	ஆ) இருப்பு
18)	கீழ்வருவனவற்றுள் தடைபடா ஓட்ட மாறியைக் கண்டுபிடி. அ) பண அளிப்பு ஆ) சொத்துகள் இ) வருவாய் ஈ) வெளிநாட்டுச் செலாவணி இருப்பு	இ) வருவாய்
19)	இருதுறை மாதிரியில் உள்ள இருதுறைகளைக் குறிப்பிடுக. அ) குடும்பங்களும் நிறுவனங்களும் ஆ) தனியாரும் பொதுத்துறையும் இ) உள்நாட்டு, வெளிநாட்டுத் துறைகள் ஈ) நிறுவனங்களும் அரசும்	அ) குடும்பங்களும் நிறுவனங்களும்
20)	திறந்துவிடப்பட்ட பொருளாதாரத்தின் சுழல் ஓட்ட மாதிரி என்பது ..... ஆகும். அ) இருதுறை மாதிரி ஆ) முத்துறை மாதிரி இ) நான்குதுறை மாதிரி ஈ) மேலே சொல்லப்பட்ட அனைத்தும்	இ) நான்குதுறை மாதிரி


இரண்டு மதிப்பெண் வினா -- விடை	
21)	பேரியல் பொருளியலின் இலக்கணம் யாது? * பொருளாதார அமைப்பு முழுமையையும் படிப்பது. * ஒட்டுமொத்த நாட்டு வருமானம், வேலைவாய்ப்பு, நாட்டு உற்பத்தி பற்றியது. * வருவாய்க் கோட்பாடு எனவும் அழைப்பர்.
22)	பணவீக்கம் எனும் பதத்தின் பொருள் தருக. * பொதுவான விலை அளவு தொடர்ந்து அதிகரிப்பதைக் குறிப்பதாகும்.
23)	பொருளாதாரம் என்பதன் பொருள் யாது? * மக்கள் தங்கள் பிழைப்பை அமைத்துக்கொள்ளும்முறையைக் குறிப்பது -- A.J.பிரவுண்.
24)	வளர்ச்சிநிலை அடிப்படையில் பொருளாதாரங்களை வகைப்படுத்துக. * வளர்ந்த, வளர்ச்சிகுன்றிய, வளராத, வளரும் பொருளாதாரங்கள்.
25)	முதலாளித்துவம் என்றால் என்ன? * பொருளாதார நடவடிக்கைகளைத் தீர்மானிப்பதில் அரசின் பங்கு குறைவாகவும், சந்தையின் பங்கு அதிகமாகவும் இருக்கும். * உற்பத்தி நடவடிக்கைகள் தனியார் வசம் இருக்கும். * இலாப நோக்கமே முதன்மையானது.
26)	பொருளாதார மாதிரியின் இலக்கணம் தருக. * உண்மைச்சூழலை எளிமையாகப் பிரதிபலிப்பதும், பொருளாதார அமைப்பு எவ்வாறு இயங்குகிறது என்பதை விளக்குவதும் ஆகும்.
27)	வருமானச் சுழல் ஓட்டம் -- வரையறு. * பொருளாதாரத்தின் பல்வேறு துறைகளுக்கிடையே உள்ள தொடர்பினை விளக்குவது.
மூன்று மதிப்பெண் வினா -- விடை	
28)	பேரியல் பொருளாதாரத்தின் முக்கியத்துவத்தைத் தருக. * பொருளாதார அமைப்பின் ஒட்டுமொத்தச் செயல்பாடுகளைப் புரிந்துகொள்ள, * அடிப்படைச் சிக்கல்கள், பொருளாதார நெருக்கடிகளுக்குத் தீர்வு காண, * எதிர்காலச் சிக்கல்களைப் புரிந்துகொள்ள மற்றும் முன்கணிக்க, * முன்னெச்சரிக்கை நடவடிக்கைகளை எடுக்க, * பொருளாதாரக் குறியீடுகளைப் பகுத்தாய மற்றும் ஒப்பிட, * நடப்புப் பிரச்சினைகளை அறிவியல்பூர்வ விசாரணைமூலம் அறிய உதவுகிறது.
29)	பொருளாதார முறைகளின் வகைகளைக் குறிப்பிடுக. 1. முதலாளித்துவப் பொருளாதாரம் ( முதலாளித்துவம் ) பொருளாதார நடவடிக்கைகளைத் தீர்மானிப்பதில் தனியாரின் பங்கு அதிகம் எ.கா -- அமெரிக்கா 2. சமதருமப் பொருளாதாரம் ( சமத்துவம் ) பொருளாதார நடவடிக்கைகளைத் தீர்மானிப்பதில் அரசின் பங்கு அதிகம் எ.கா -- ரஷ்யா 3. கலப்புத்துவப் பொருளாதாரம் ( கலப்புத்துவம் ) தனியாரும் அரசும் இணைந்து பொருளாதார நடவடிக்கைகளைத் தீர்மானிக்கும் எ.கா -- இந்தியா

30)	<p><b>முதலாளித்துவத்தின் சிறப்பினை ( நன்மைகள் ) வரிசைப்படுத்துக.</b></p> <ol style="list-style-type: none"> <li><b>1. தானாக இயங்குதல்</b> அரசாங்கத்தின் எந்தத் தலையீடும் இல்லாமல் பொருளாதாரம் தானாகவே செயல்படும்.</li> <li><b>2. வளங்களைத் திறமையாகப் பயன்படுத்துதல்</b> அனைத்து வளங்களும் திறமையாகச் சிறந்த அளவில் பயன்படுத்தப்படுகிறது.</li> <li><b>3. பொருளாதார முன்னேற்றம்</b> உற்பத்தி மற்றும் உற்பத்தித்திறன் அளவு மிக அதிகமாகும்.</li> <li><b>4. நுகர்வோர் இறையாண்மை</b> அனைத்து உற்பத்தி நடவடிக்கைகளும் நுகர்வோர்களைத் மனநிறைவடையச் செய்கின்றன.</li> <li><b>5. மூலதன ஆக்கவீதம் அதிகரித்தல்</b> சேமிப்பும் முதலீடும் அதிகரிப்பதால் மூலதன ஆக்கவீதம் உயர்த்த வழிவகுக்கும்.</li> </ol>
31)	<p><b>சமதருமக் குறைகளைக் ( தீமைகள் ) கூறுக.</b></p> <ol style="list-style-type: none"> <li><b>1. சிகப்பு நாடா முறையும் அரசு அலுவலர்களின் அதிகார வர்க்கமும்</b> * அனைத்து முடிவுகளையும் அரசு அமைப்புகளே எடுப்பதால், அனுமதி பெற வேண்டிய கோப்புகளுக்கான காலஅளவு அதிகமாகி சிகப்பு நாடாமுறை ஏற்படுகிறது.</li> <li><b>2. ஊக்கமில்லாமை</b> * திறமைக்கு ஊக்கம் அளிக்காததால் உற்பத்தித்திறன் பாதிக்கப்படுகிறது.</li> <li><b>3. தெரிவு செய்வதில் சுதந்திரக்குறைவு</b> * பண்டங்கள், பணிகளை நுகர்வதில் தெரிவு செய்யும் சுதந்திரம் குறைவு.</li> <li><b>4. அதிகாரம் குவிதல்</b> * அரசே அனைத்து முடிவுகளையும் எடுப்பதால், அரசு சக்தி வாய்ந்ததாக கருதப்படுகிறது. * அதிகாரத்தைத் தவறாகப் பயன்படுத்த வாய்ப்பாகவும் அமைகிறது.</li> </ol>
32)	<p><b>கலப்புப் பொருளாதாரத்தின் முக்கிய இயல்புகளை எடுத்தெழுதுக.</b></p> <ol style="list-style-type: none"> <li><b>1. சொத்து, உற்பத்திச் சாதனங்களின் உரிமம்</b> * வளங்களைக் கொள்முதல் செய்ய, பயன்படுத்த, மாற்ற பொதுத்துறையும் தனியார்துறையும் உரிமம் பெற்றிருக்கும்.</li> <li><b>2. பொதுத்துறையும் தனியார்துறையும் இணைந்திருக்கும்</b> * இலாப நடவடிக்கைகளைத் தனியாரும், சமூகநலனை பொதுத்துறையும் மேற்கொள்ளும்.</li> <li><b>3. பொருளாதாரத் திட்டமிடல்</b> * மையத் திட்டமிடல் அதிகாரமே பொருளாதாரத் திட்டங்களைத் தயாரிக்கும்.</li> <li><b>4. பொருளாதாரச் சிக்கல்களுக்குத் தீர்வு</b> * விலை இயக்கமுறை, அரசின் தலையீடு ஆகியவை மூலம் அடிப்படைச் சிக்கல்களுக்குத் தீர்வு.</li> <li><b>5. சுதந்திரமும் கட்டுப்பாடும்</b> * தனியாருக்குச் சுதந்திரம் இருந்தாலும் ஒட்டுமொத்தக் கட்டுப்பாடு அரசிடமே இருக்கும்</li> </ol>

முதலாளித்துவத்தையும் சமதருமத்தையும் வேறுபடுத்துக.	
முதலாளித்துவம்	சமதருமம்
முதலாளித்துவத் தந்தை ஆடம் ஸ்மித்	சமதருமத்தின் தந்தை காரல் மார்க்ஸ்
தடையில்லாப் பொருளாதாரம் (அல்லது) சந்தைப் பொருளாதாரம்	திட்டமிட்ட பொருளாதாரம் (அல்லது) கட்டளைப் பொருளாதாரம்
தனியாரின் பங்கு அதிகம்	அரசின் கட்டுப்பாடு அதிகம்
இலாபமே முதன்மை நோக்கம்	சமூக நலனே முதன்மை நோக்கம்
வருமானப்பகிர்வில் ஏற்றத்தாழ்வு	வருமானப் பகிர்வில் சமத்துவம்

இருதுறை சுழல் ஓட்ட மாதிரியினை விளக்குக.

34)



1. இல்லத்துறை :

உற்பத்திக்காரணிகளை நிறுவனத்துறைக்கு வழங்கி வருவாயைப் பெறுதல். பொருள்கள், பணிகளை நிறுவனத்துறையிடமிருந்து வாங்குதல்.

2. நிறுவனத்துறை :

பொருள்கள், பணிகளை இல்லத்துறைக்கு வழங்கி வருவாயைப் பெறுதல். உற்பத்திக் காரணிகளைப் பணியமர்த்துதல்.

3. இருதுறை சுழல் ஓட்டம் :

இல்லத்துறையிலிருந்து நிறுவனத்துறைக்கு மாறும் உற்பத்திக்காரணியின் பணிகளையும், நிறுவனத்துறையிலிருந்து இல்லத்துறைக்கு மாறும் பொருள்கள் மற்றும் பணிகளையும் குறிக்கும் உண்மை ஓட்டமே வெளிவட்டமாகவும், காரணி விலை, பொருள்களின் விலையைக் குறிக்கும் பண ஓட்டமே உள்வட்டமாகவும் காணப்படும்.

4. அடிப்படை அடையாளம் :

$$Y = C + I,$$

Y = வருவாய்,

C = நுகர்வு,

I = முதலீடு

ஐந்து மதிப்பெண் வினா -- விடை



- 35) **பேரினப் பொருளியலின் பரப்பெல்லையை விவரி.**
- 1. நாட்டு வருமானம் :**  
நாட்டு வருமானத்தைக் கணக்கிடுதல், நாட்டு வருமானத்தில் பல துறைகளின் பங்கு முதலானவை பேரியல் பொருளாதாரப் பகுத்தாய்வின் அடிப்படைக் கூறுகள்.  
நாட்டு வருமானமும் அதன் பங்குகளின் போக்கும் ஒரு பொருளாதார அமைப்பின் வளர்ச்சிமுறையின் நீண்டகால அறிவைத் தருகிறது.
  - 2. பணவீக்கம் :**  
பொதுவான விலையளவு தொடர்ந்து அதிகரிப்பதைக் குறிப்பதாகும். மொத்த மற்றும் நுகர்வோர் விலைக் குறியீட்டெண்களைப் பயன்படுத்தி மொத்த விலையளவை மதிப்பிடுவது அவசியமாகும்.
  - 3. வணிகச் சுழற்சி :**  
எல்லா நாடுகளும் வணிகச்சுழற்சியால் ஏற்படும் சிக்கல்களைச் சந்திக்கின்றன.  
மொத்தப் பொருளாதாரக் காரணிகளை அப்படையாகக்கொண்டு நாட்டின் வணிகச் சுழற்சி மாற்றங்களைத் தெரிந்துகொள்ள முடிகிறது.
  - 4. வறுமையும் வேலையின்மையும் :**  
பொருளாதார முரண்பாடான இச்சிக்கலுக்குத் தீர்வு காண, வளங்களை ஒதுக்கீடு செய்து சரியான நடவடிக்கைகளை மேற்கொள்ள பேரியல் பொருளாதாரம் உதவுகிறது.
  - 5. பொருளாதாரக் கொள்கைகள் :**  
பொருளாதாரக் கொள்கைகளை உருவாக்க பேரியல் பொருளாதாரம் உதவுகிறது.  
அடிப்படைச் சிக்கல்களுக்குத் தீர்வுகாண, தடைகளைத் தகர்த்தெரிய, வளர்ச்சியை அடைய பொருளாதாரக்கொள்கைகள் தேவைப்படுகின்றன.

36) **நடவடிக்கைகள் அடிப்படையில் பொருளாதார அமைப்பு செயல்படுவதை விவரி.**



<p>செயல்பாட்டின் அடிப்படையில் ஒருபொருளாதாரத்தின் பணிகள் :</p>			
1. பொருளாதார அமைப்பு	:	பொருளாதார நடவடிக்கைகளை மேற்கொள்ளும்முறை.	
2. அடிப்படை நடவடிக்கைகள்	:	உற்பத்தி மற்றும் நுகர்வே அடிப்படை நடவடிக்கைகள்.	
3. தலையாய நோக்கம்	:	வளர்ச்சியை அடைவது.	
4. பரிமாற்றப்பணி	:	அடிப்படை நடவடிக்கைகளுக்கு உதவுதல். இவை பொருளாதார, பொருளாதாரமற்ற, வெளிப்புற நடவடிக்கைகளால் பாதிக்கப்படுகின்றன.	
5. பொருளாதார நடவடிக்கைகள்	:	போக்குவரத்து, வங்கிப்பணி, விளம்பரம், திட்டமிடல், அரசின்கொள்கை மற்றும் பிற பணிகள்.	
6. பொருளாதார மற்ற நடவடிக்கைகள்	:	சுற்றுச்சூழல், உடல்நலம், கல்வி, பொழுதுபோக்கு, ஆட்சிமுறை, சட்டதிட்டங்கள் போன்றவை.	
7. வெளிப்புற நடவடிக்கைகள்	:	இறக்குமதி, ஏற்றுமதி, குடியேற்ற இடப்பெயர்ச்சிகள், பன்னாட்டு உறவுகள், அயல் முதலீடு, அயல்நாட்டுச் செலாவணி ஈட்டல் ஆகியவைகளால் பாதிக்கின்றன.	
<p>முதலாளித்துவம் , சமதருமம் ஆகியவற்றின் இயல்புகளை ஒப்பிடுக.</p>			
	தன்மைகள்	முதலாளித்துவம்	சமதருமம்
37)	1) உற்பத்தி மூலங்களின் உரிமை	தனியார் உரிமை	பொது உரிமை
	2) பொருளாதார நோக்கம்	இலாப நோக்கம்	சமூக நலன்
	3) மையப்பிரச்சனைகளின் தீர்வு	தடையில்லாச் சந்தைமுறை	ஒன்றிய அரசின் திட்டமுறை
	4) அரசின் பங்கு	மூலப்பொருள்கள் கட்டுப்பாடு மட்டும்	முழு ஈடுபாடு
	5) வருமானப் பங்கீடு	சமனற்றநிலை	சமநிலை
	6) நிறுவனத்தன்மை	தனியார் நிறுவனம்	அரசு நிறுவனம்
	7) பொருளாதாரச் சுதந்திரம்	முழுமையான சுதந்திரம்	சுதந்திரமின்மை
	8) முக்கியமான சிக்கல்	சமமின்மை	திறனின்மை
<p>( ஏதேனும் ஐந்து இயல்புகள் மட்டும் )</p>			

முதலாளித்துவம், சமதருமம், கலப்புத்துவம் இவற்றின் தன்மைகளை ஒப்பிடுக.			
தன்மைகள்	முதலாளித்துவம்	சமதருமம்	கலப்புத்துவம்
1) உற்பத்தி மூலங்களின் உரிமை	தனியார் உரிமை	பொது உரிமை	தனியார் உரிமையும் பொது உரிமையும்
2) பொருளாதார நோக்கம்	இலாப நோக்கம்	சமூக நலன்	இலாப நோக்கமும் சமூக நலனும்
3) மையப் பிரச்சனைகளின் தீர்வு	தடையில்லாச் சந்தைமுறை	ஒன்றிய அரசின் திட்டமுறை	தடையில்லாச் சந்தைமுறையும் ஒன்றிய அரசின் திட்டமுறையும்
4) அரசின் பங்கு	மூலப்பொருள்கள் கட்டுப்பாடு மட்டும்	முழு ஈடுபாடு	குறைந்த பங்கு
5) வருமானப் பங்கீடு	சமனற்றநிலை	சமநிலை	குறைந்த சமநிலையற்ற நிலை
6) நிறுவனத் தன்மை	தனியார் நிறுவனம்	அரசு நிறுவனம்	தனியார் நிறுவனமும் அரசு நிறுவனங்களும்
7) பொருளாதாரச் சுதந்திரம்	முழுமையான சுதந்திரம்	சுதந்திரமின்மை	கட்டுப்பாட்டுடன் சுதந்திரம்
8) முக்கியமான சிக்கல்	சமமின்மை	திறனின்மை	சமமின்மையும் திறனின்மையும்
( ஏதேனும் ஐந்து தன்மைகள் மட்டும் )			